

គ្រឹះស្ថានមីក្រូហិរញ្ញវត្ថុ



អិលអូអិលស៊ី (ខេមបូឌា) ភីអិលស៊ី  
LOLC (Cambodia) Plc.

# របាយការណ៍ប្រចាំត្រីមាសទី១

## គិតត្រឹមថ្ងៃទី៣១ ខែមីនា ឆ្នាំ២០២០









**ព័ត៌មានហិរញ្ញវត្ថុសង្ខេប**

ស្ថានភាពហិរញ្ញវត្ថុ	ត្រីមាសទី១ ឆ្នាំ២០២០	ឆ្នាំ២០១៩
ទ្រព្យសកម្មសរុប (លានរៀល)	៤.១៦៨.៤៨៥	៤.១១៣.១០៧
បំណុលសរុប (លានរៀល)	៣.៥៧៧.១១០	៣.៥៥៩.៧០០
មូលធនសរុប (លានរៀល)	៥៩១.៣៧៥	៥៥៣.៤០៧
លទ្ធផលហិរញ្ញវត្ថុ	ត្រីមាសទី១ ឆ្នាំ២០២០	ត្រីមាសទី១ ឆ្នាំ២០១៩
ចំណូលការប្រាក់ (លានរៀល)	១៥៥.១៦៣	១០០.៩២២
ចំណេញ/(ខាត) មុនបង់ពន្ធ (លានរៀល)	៤៦.៥៩៤	៤៤.៨០៥
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	៣៧.៩៦៧	៤០.៧៧៤

អនុបាតហិរញ្ញវត្ថុ (សម្រាប់គ្រឹះស្ថានធនាគារ និងហិរញ្ញវត្ថុ)	ត្រីមាសទី១ ឆ្នាំ២០២០	ឆ្នាំ២០១៩
អនុបាតសាធនភាព	១៨,៥០%	២០,០៥%
អនុបាតបំណុលធៀបនឹងមូលធន	៦,០៥	៦,៤៣
អនុបាតសន្ទនីយភាព	២០៦,០៦%	២៨១,៩០%
អនុបាតឥណទានមិនដំណើរការ	០,៧៩%	០,៦១%
អនុបាតបញ្ជីឥណទាន	៥៧,៦៩%	៥៩,២៧%
	ត្រីមាសទី១ ឆ្នាំ២០២០	ត្រីមាសទី១ ឆ្នាំ២០១៩
អនុបាតចំណេញធៀបនឹងទ្រព្យសកម្ម	០,៩២%	១,៥៧%
អនុបាតចំណេញធៀបនឹងមូលធន	៦,៦៣%	១១,៩១%
អនុបាតលទ្ធភាពបង់ការប្រាក់	១៦៨,៨៨%	២២៦,៣៥%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

# ក្រាហ្វិកអំពីព័ត៌មានហិរញ្ញវត្ថុសង្ខេប



**សមាសភាពក្រុមប្រឹក្សាភិបាល**



លោក ប៊្រិនលី ដេ ហ្ស៊ីលវ៉ា  
ប្រធានក្រុមប្រឹក្សាភិបាល



លោក ខនរ៉ាត ដាយអ៊ីស  
អភិបាល



លោក ខូលីប វ៉ាស៊ីកា សាម៉ាវ៉ា  
អភិបាល



លោក អ៊ុនជ្រាជីត វីជេស៊ីវ៉ាដាណា  
អភិបាលឯករាជ្យ



លោក ម៉េយឺល ម៉ែម៉ែន  
អភិបាលឯករាជ្យ

**សេចក្តីថ្លែងរបស់ប្រធានក្រុមប្រឹក្សាភិបាល**

តាងនាមឱ្យក្រុមប្រឹក្សាភិបាល ខ្ញុំបាទមានសេចក្តីសោមនស្សរីករាយក្នុងការបង្ហាញនូវលទ្ធផលសម្រេចបានរបស់ អិលអូអិលស៊ី (ខេមបូឌា) ភីអិលស៊ី សម្រាប់ត្រីមាសទី១ ឆ្នាំ២០២០។

អិលអូអិលស៊ី (ខេមបូឌា) បានបង្ហាញនូវការប្តេជ្ញាចិត្តក្នុងការផ្តល់នូវផលិតផល និងសេវាហិរញ្ញវត្ថុថ្មីៗ ទន្ទឹមគ្នានឹងការ លើកកម្ពស់ការប្រើប្រាស់ប្រាក់រៀលខ្មែរ ដោយបានក្លាយជាគ្រឹះស្ថានមីក្រូហិរញ្ញវត្ថុទទួលបានប្រាក់បញ្ញើទីពីរ ដែលបោះ ផ្សាយមូលបត្របំណុលជាប្រិយប័ណ្ណប្រាក់រៀល នៅក្នុងផ្សារមូលបត្រកម្ពុជា។ ទឹកប្រាក់សរុបចំនួន ៨០ ពាន់លានរៀល ដែលទទួលបានពីការបោះផ្សាយមូលបត្របំណុលនេះ ជាលទ្ធផល ២៣% នៃផលប័ត្រឥណទានរបស់អិលអូអិលស៊ី ត្រូវបានផ្តល់ជូនអតិថិជនជាប្រាក់រៀល។

ឆ្នាំសារពើពន្ធ ២០២០ បានបង្កើតបរិយាកាសប្រតិបត្តិការដ៏លំបាកសម្រាប់សេដ្ឋកិច្ចពិភពលោក ដោយសារតែការផ្ទុះ ឡើងនៃមេរោគ Covid-19 ។ ស្ថិរភាពហិរញ្ញវត្ថុ និងសកម្មភាពសេដ្ឋកិច្ចនៅកម្ពុជាបានរងផលប៉ះពាល់យ៉ាងធ្ងន់ធ្ងរ ដែលកម្មករជាច្រើននៅក្នុងវិស័យទេសចរណ៍ ផលិតកម្ម សំណង់ និងដឹកជញ្ជូន បានបាត់បង់ការងារធ្វើ។ ក្រុមគ្រួសារ ជាច្រើនបានបាត់បង់ប្រភពចំណូលចម្បង និងកំពុងប្រឈមនឹងការលំបាកក្នុងជីវភាពរស់នៅជាមូលដ្ឋាន។ ជាមួយ នឹងការគាំទ្រផ្នែកបច្ចេកវិទ្យា គោលនយោបាយយុទ្ធសាស្ត្រ និងការគ្រប់គ្រងផ្ទៃក្នុងដ៏មានប្រសិទ្ធភាព អិលអូអិលស៊ី (ខេមបូឌា) នឹងធ្វើប្រតិបត្តិការក្នុងឆ្នាំ២០២០ ប្រកបដោយការប្រុងប្រយ័ត្ន។

គិតត្រឹមត្រីមាសទី១ ឆ្នាំ២០២០ អិលអូអិលស៊ី (ខេមបូឌា) បានដាក់ឱ្យប្រើប្រាស់កម្មវិធី iPay Mobile Application និងបានដាក់ឱ្យប្រើប្រាស់សាកល្បងនូវកាត ATM របស់ខ្លួន ដែលអាចប្រើប្រាស់បាននៅគ្រប់ម៉ាស៊ីន ATM របស់ គ្រឹះស្ថានដែលជាសមាជិកប្រព័ន្ធ Cambodia Shared Switch (CSS)។ អិលអូអិលស៊ីគ្រោងនឹងដាក់ឱ្យប្រើប្រាស់ កាត ATM ដល់អតិថិជនទាំងអស់ បន្ទាប់ពីការរាលដាលនៃមេរោគ Covid-19 មានលក្ខណៈល្អប្រសើរឡើងវិញ។

ការរាលដាលនៃមេរោគ Covid-19 បានបង្កើតឱ្យមានតម្រូវការកាន់តែខ្លាំងក្នុងការពង្រីកការអភិវឌ្ឍសេវាឌីជីថលហិរញ្ញ វត្ថុ។ ជាមួយនឹងការគាំទ្រផ្នែកបច្ចេកទេសពីក្រុមហ៊ុនអិលអូអិលស៊ីគ្រុប អិលអូអិលស៊ី (ខេមបូឌា) នឹងបន្តកែលម្អ ផលិតផល និងសេវាកម្មដែលមានស្រាប់ ដើម្បីឱ្យមានលក្ខណៈឌីជីថល។

រៀងក្នុងឱកាសនេះ ខ្ញុំបាទសូមថ្លែងអំណរគុណដល់សមាជិកក្រុមប្រឹក្សាភិបាលទាំងអស់សម្រាប់ការដឹកនាំ អរគុណ ដល់គណៈគ្រប់គ្រង និងបុគ្គលិកទាំងអស់សម្រាប់ការប្តេជ្ញាចិត្ត និងការចូលរួមចំណែក ក្នុងការរក្សាបាននូវកំណើន របស់ក្រុមហ៊ុន។ អ្វីដែលសំខាន់បំផុតគឺការប្តេជ្ញាចិត្តរបស់ពួកគេក្នុងការរក្សាបាននូវអភិបាលកិច្ចល្អ ហើយសមត្ថភាព ក្នុងការធ្វើអាជីវកម្មប្រកបដោយការទទួលខុសត្រូវសង្គម ត្រូវបានទទួលនូវការគោរពពីនិយ័តករ គ្រឹះស្ថានហិរញ្ញវត្ថុ ក៏ ដូចជាអតិថិជនផងដែរ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការគាំទ្រ និងការផ្តល់អនុសាសន៍។

ជាចុងក្រោយ ខ្ញុំបាទសូមអរគុណដល់ម្ចាស់ភាគទុនិក អតិថិជន វិនិយោគិន និងដៃគូពាក់ព័ន្ធទាំងអស់ សម្រាប់ការគាំទ្រ ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអ្នកទាំងអស់គ្នានឹងនៅតែបន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី.....១១ ខែសីហា ២០១១.....

ហត្ថលេខា ត្រា និងឈ្មោះប្រធានក្រុមប្រឹក្សាភិបាល

  
ប្រធាន ប៊្រិនប៊ឺ ដេ ហ្គីលីវ៉ា  
ប្រធានក្រុមប្រឹក្សាភិបាល

**សេចក្តីថ្លែងរបស់ប្រធាននាយកប្រតិបត្តិ**

ថ្វីត្បិតតែមានការប្រឈមនឹងបរិយាកាសប្រតិបត្តិការដ៏លំបាកសម្រាប់សេដ្ឋកិច្ចពិភពលោក ដោយសារតែការផ្ទុះឡើងនៃមេរោគ Covid-19 អិលអូអិលស៊ី (ខេមបូឌា) អាចរក្សាបាននូវកំណើនប្រកបដោយគុណភាព គិតត្រឹមត្រីមាសទី១ ឆ្នាំ២០២០។

ទ្រព្យសកម្មសរុបរបស់អិលអូអិលស៊ីកើនឡើងដល់ជាង ៤.១៦៨ ពាន់លានរៀល។ សមតុល្យប្រាក់បញ្ញើកើនឡើងដល់ជាង ១.៩៨២ ពាន់លានរៀល ដែលមានកំណើន ៦%។ ផលប័ត្រឥណទានកើនឡើងដល់ជាង ៣.៤៣៧ ពាន់លានរៀល ជាមួយនឹងហានិភ័យផលប័ត្រឥណទានត្រឹមតែ ០.៧៩%។ កំណើនសមតុល្យប្រាក់បញ្ញើសន្សំ និងផលប័ត្រឥណទានបង្ហាញឱ្យឃើញថា អិលអូអិលស៊ីគឺជាគ្រឹះស្ថានមីក្រូហិរញ្ញវត្ថុដែលគួរឱ្យទុកចិត្តខ្ពស់ ដែលធ្វើប្រតិបត្តិការប្រកបដោយការទទួលខុសត្រូវសង្គម ក្នុងការធានាបាននូវការការពារអតិថិជន និងផ្តល់នូវផលិតផលប្រាក់បញ្ញើ និងផលិតផលឥណទានថ្មីៗ ដែលមានលក្ខណៈប្រកួតប្រជែង។

គិតត្រឹមត្រីមាសទី១ ឆ្នាំ២០២០ អិលអូអិលស៊ីបានដាក់ឱ្យប្រើប្រាស់កម្មវិធី iPay Mobile Application និងបានដាក់ឱ្យប្រើប្រាស់សាកល្បងនូវកាត ATM របស់ខ្លួន ដែលអាចប្រើប្រាស់បាននៅគ្រប់ម៉ាស៊ីន ATM របស់គ្រឹះស្ថានដែលជាសមាជិកប្រព័ន្ធ Cambodia Share Switch - CSS ។ អិលអូអិលស៊ីនឹងដាក់ឱ្យប្រើប្រាស់កាត ATM ដល់អតិថិជនទាំងអស់នៅក្នុងត្រីមាសទី២ ឆ្នាំ២០២០។ អិលអូអិលស៊ីបានពង្រីកបណ្តាញប្រតិបត្តិការរបស់ខ្លួនដល់ ៧៩ការិយាល័យសាខានៅទូទាំងប្រទេស និងមានបុគ្គលិក ជាង ៣.០០០ នាក់ កំពុងផ្តល់សេវាហិរញ្ញវត្ថុដ៏ល្អបំផុតជូនដល់អតិថិជន។

នៅក្នុងឆ្នាំ២០២០ អិលអូអិលស៊ី (ខេមបូឌា) នឹងធ្វើប្រតិបត្តិការប្រកបដោយការប្រុងប្រយ័ត្ន និងផ្តោតសំខាន់លើការប្រើប្រាស់ប្រព័ន្ធបច្ចេកវិទ្យាដែលអាចលើកកម្ពស់សេវាអតិថិជនឱ្យកាន់តែប្រសើរឡើង និងបង្កើនប្រសិទ្ធភាពការងារដូចជា Tablet Banking, ATM និង third-party connection ។ បន្ថែមលើនេះ អិលអូអិលស៊ី (ខេមបូឌា) នឹងធ្វើឱ្យប្រសើរឡើងនូវកម្មវិធី iPay Mobile Application ដែលអនុញ្ញាតឱ្យអតិថិជនធ្វើប្រតិបត្តិការធនាគារប្រកបដោយភាពងាយស្រួល តាមរយៈទូរស័ព្ទដៃរបស់ពួកគាត់។

ជាចុងក្រោយ ខ្ញុំបាទសូមថ្លែងអំណរគុណយ៉ាងជ្រាលជ្រៅចំពោះក្រុមប្រឹក្សាភិបាលសម្រាប់ការដឹកនាំ អរគុណដល់គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធទាំងអស់ ដែលតែងតែគាំទ្រអិលអូអិលស៊ីដើម្បីភាពរីកចម្រើនទាំងអស់គ្នា។ ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជាសម្រាប់ការផ្តល់នូវវិធានការគាំទ្រ និងការផ្តល់អនុសាសន៍ ដើម្បីធានាឱ្យបាននូវនិរន្តរភាពនៃគ្រឹះស្ថានហិរញ្ញវត្ថុ។

រាជធានីភ្នំពេញ ថ្ងៃទី...១១...ខែ...៣...២០២០.....

ហត្ថលេខា ត្រា និងឈ្មោះប្រធាននាយកប្រតិបត្តិ



លោក សុខ រៀន  
ប្រធាននាយកប្រតិបត្តិ

**មាតិកា**

ព័ត៌មានហិរញ្ញវត្ថុសង្ខេប ..... i

ក្រាហ្វិកអំពីព័ត៌មានហិរញ្ញវត្ថុសង្ខេប ..... ii

សមាសភាពក្រុមប្រឹក្សាភិបាល ..... ii

សេចក្តីថ្លែងរបស់ប្រធានក្រុមប្រឹក្សាភិបាល ..... iv

សេចក្តីថ្លែងរបស់ប្រធាននាយកប្រតិបត្តិ..... v

**ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ..... 1**

    ក-អត្តសញ្ញាណបុគ្គលចុះបញ្ជីលក់មូលបត្រ ..... 1

    ខ-លក្ខណៈនៃធុរកិច្ច ..... 1

    គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ..... 1

**ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច..... 2**

    ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក ..... 2

    ខ-រចនាសម្ព័ន្ធចំណូល..... 2

**ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ ..... 3**

**ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង ..... 4**

    ក-ទិដ្ឋភាពទូទៅនៃប្រតិបត្តិការ ..... 4

    ខ-កត្តាសំខាន់ៗដែលប៉ះពាល់លើផលចំណេញ..... 5

    គ-ការប្រែប្រួលសំខាន់ៗលើការលក់ និងចំណូល..... 6

    ឃ-ផលប៉ះពាល់នៃការប្តូររូបិយបណ្ណ អត្រាការប្រាក់ និងថ្លៃទំនិញ ..... 6

    ង-ផលប៉ះពាល់នៃអតិផរណា ..... 6

    ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល..... 6

**ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន) ..... 7**

ហត្ថលេខាអភិបាលរបស់បុគ្គលចុះបញ្ជីលក់មូលបត្រ ..... 8



**ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ**

**ក-អត្តសញ្ញាណបុគ្គលចុះបញ្ជីលក់មូលបត្រ**

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- លេខកូដស្តង់ដារ៖ **KH២០០០០៨១៩៥៣ (FX-Indexed Bond) និង KH២០០០០៨២៩៥១ (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ [www.lolc.com.kh](http://www.lolc.com.kh) អ៊ីម៉ែល៖ [info@lolc.com.kh](mailto:info@lolc.com.kh)
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាប័ណ្ណអាជីវកម្ម៖ **M.F.០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៨**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.វ.**  
កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលចុះបញ្ជី៖ **លោក សុខ រៀន**

**ខ-លក្ខណៈនៃធុរកិច្ច**

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំមួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៥ឆ្នាំមកហើយ។ អិលអូអិលស៊ីបាននឹងកំពុងផ្តល់សេវាហិរញ្ញវត្ថុយ៉ាងសម្បូរបែបដល់អតិថិជនដូចជា សេវាឥណទាន សេវាប្រាក់បញ្ញើ សេវាកតិសន្យាហិរញ្ញវត្ថុ និងសេវាផ្ទេរប្រាក់ ក្នុងស្រុក តាមរយៈបណ្តាញសាខាចំនួន ៧៩សាខានៅទូទាំងប្រទេស។ គិតត្រឹមខែមីនា ឆ្នាំ២០២០ សមតុល្យប្រាក់បញ្ញើរបស់អិលអូអិលស៊ីមានចំនួនជាង ១.៩៨២ ពាន់លានរៀល ជាមួយនឹងចំនួនអតិថិជនជាង ៣៦៨ ពាន់នាក់។ ផលប្រាក់ឥណទានសរុបមានប្រមាណ ៣.៤៣៧ ពាន់លានរៀល និងមានអតិថិជនជាង ៣០៤ ពាន់នាក់។

**គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ**

អិលអូអិលស៊ីបានដាក់ឱ្យប្រើប្រាស់កម្មវិធីធនាគារចល័តរបស់ខ្លួនគឺកម្មវិធី iPay Mobile Application ដែលអនុញ្ញាតឱ្យអតិថិជនអាចធ្វើប្រតិបត្តិការបានដោយខ្លួនឯងនៅក្នុងទូរស័ព្ទដៃ ដូចជាពិនិត្យមើលសមតុល្យគណនី របាយការណ៍គណនីសង្ខេប ផ្ទេរប្រាក់ ទូទាត់ការចំណាយ បញ្ចូលទឹកប្រាក់ក្នុងទូរស័ព្ទដៃ បើកគណនីបញ្ញើមាន កាលកំណត់ បញ្ជាការទូទាត់តាមកាលកំណត់ គណនាប្រាក់បញ្ញើ គណនាប្រាក់កម្ចី បង្ហាញទីតាំងការិយាល័យ និងព័ត៌មានផ្សេងៗជាដើម។

បន្ថែមលើនេះ អិលអូអិលស៊ីបានដាក់ឱ្យប្រើប្រាស់សាកល្បងនូវកាត ATM របស់ខ្លួន ដែលអាចប្រើប្រាស់បាននៅគ្រប់ម៉ាស៊ីន ATM របស់គ្រឹះស្ថានដែលជាសមាជិកប្រព័ន្ធ Cambodia Share Switch - CSS ។ អិលអូអិលស៊ីនឹងដាក់ឱ្យប្រើប្រាស់កាត ATM ដល់អតិថិជនទាំងអស់នៅក្នុងត្រីមាសទី២ ឆ្នាំ២០២០។

ទន្ទឹមនឹងនេះ អិលអូអិលស៊ីក៏កំពុងអភិវឌ្ឍប្រព័ន្ធធនាគារ tablet banking ដែលអនុញ្ញាតឱ្យបុគ្គលិកឥណទាន អនុវត្តការងារ (ដូចជាការវាយតម្លៃ ឥណទាន ការប្រមូលកម្ចីតយ៉ាវ បើកគណនីបញ្ញើសន្សំ) ពីឧបករណ៍ tablet device ដែលនឹងជួយបង្កើនផលិតភាព និងប្រសិទ្ធភាពការងារ។

**ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច**

**ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក**

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
<b>ផ្នែកសេវាឥណទាន</b>		
ចំនួនអតិថិជនសេវាឥណទាន	៣៥៥.០៤៨	៣០៤.៥៩៥
ឥណទាននៅក្នុងដៃអតិថិជន (លានរៀល)	៣.៦៤៩.៣១៧	៣.៤៣៧.២២៣
<b>ផ្នែកសេវាប្រាក់បញ្ញើសន្សំ</b>		
ចំនួនអតិថិជនប្រាក់បញ្ញើសន្សំ	៣៧២.៥៣៩	៣៦៨.៥៧២
សមតុល្យប្រាក់បញ្ញើសន្សំ (លានរៀល)	២.១០១.៦៤៦	១.៩៨២.៧៩៧
<b>ផ្នែកប្រតិបត្តិការសំខាន់ផ្សេងៗទៀត</b>		
ចំនួនការិយាល័យ	៨២	៧៩
ចំនួនបុគ្គលិក	៣.១៩៧	៣.០៩១

**ខ-រចនាសម្ព័ន្ធចំណូល**

ល.រ	ប្រភពចំណូល	ត្រីមាសទី១ ឆ្នាំ២០២០		ត្រីមាសទី១ ឆ្នាំ២០១៩	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៥៥.១៦៣	៨៨,២៧%	១០០.៩២២	៨៦,៩០%
២	ចំណូលផ្សេងៗ	២០.៦២១	១១,៧៣%	១៥.២០៨	១៣,១០%
	<b>ចំណូលសរុប</b>	<b>១៧៥.៧៨៤</b>	<b>១០០%</b>	<b>១១៦.១៣០</b>	<b>១០០%</b>

**ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ**

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

**ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង**

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣១ ខែមីនា ឆ្នាំ២០២០ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

**ក-ទិដ្ឋភាពទូទៅនៃប្រតិបត្តិការ**

**១-ការវិភាគចំណូល**

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

**២-ការវិភាគចំណូលតាមផ្នែក**

ល.រ	ប្រភពចំណូល	ត្រីមាសទី១ ឆ្នាំ២០២០		ត្រីមាសទី១ ឆ្នាំ២០១៩	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៥៥.១៦៣	៨៨,២៧%	១០០.៩២២	៨៦,៩០%
២	ចំណូលផ្សេងៗ	២០.៦២១	១១,៧៣%	១៥.២០៨	១៣,១០%
<b>ចំណូលសរុប</b>		<b>១៧៥.៧៨៤</b>	<b>១០០%</b>	<b>១១៦.១៣០</b>	<b>១០០%</b>

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៨៨,២៧% នៃចំណូលសរុប។

**៣-ការវិភាគគម្លាតចំណេញដុល**

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជាបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤.ការវិភាគចំណេញ/ខាតមុនបង់ពន្ធ។

**៤-ការវិភាគចំណេញ/(ខាត) មុនបង់ពន្ធ**

តារាងសង្ខេបប្រាក់ចំណេញ (លានរៀល)	ត្រីមាសទី៤ ឆ្នាំ២០១៩	ត្រីមាសទី១ ឆ្នាំ២០២០	បម្រែបម្រួល (លានរៀល)	បម្រែបម្រួល %
ចំណូលការប្រាក់	១១០.៣៦៣	១៥៥.១៦៣	៤៤.៨០០	៤០,៥៩%
ចំណាយការប្រាក់	(៦៧.៣៤១)	(៦៧.៦៤៤)	(៣០៣)	០,៤៥%
<b>ចំណូលពីការប្រាក់សុទ្ធ</b>	<b>៤៣.០២២</b>	<b>៨៧.៥១៩</b>	<b>៤៤.៤៩៧</b>	<b>១០៣,៤៣%</b>
ចំណូលផ្សេងៗ	៤៤.៥២៨	២០.៦២១	(២៣.៩០៧)	-៥៣,៦៩%
ចំណាយលើបុគ្គលិក	(២៧.៤១៨)	(២៧.០៧៨)	៣៤០	-១,២៤%
រំលស់លើទ្រព្យរូបិយ និងទ្រព្យអរូបិយ	(២.៧៥៦)	(២.៦៥១)	១០៥	-៣,៨១%
ចំណាយរដ្ឋបាល និងចំណាយផ្សេងៗ	(១១.០៩១)	(១៣.៨៥៧)	(២.៧៦៦)	២៤,៩៤%
<b>ចំណេញពីប្រតិបត្តិការ</b>	<b>៤៦.២៨៥</b>	<b>៦៤.៥៥៤</b>	<b>១៨.២៦៩</b>	<b>៣៩,៤៧%</b>
សំវិធានធនលើឧបករណ៍ហិរញ្ញវត្ថុ	(៣.០៧៦)	(១៧.៩៦០)	(១៤.៨៨៤)	៤៨៣,៨៨%
<b>ប្រាក់ចំណេញមុនបង់ពន្ធ</b>	<b>៤៣.២០៩</b>	<b>៤៦.៥៩៤</b>	<b>៣.៣៨៥</b>	<b>៧,៨៣%</b>

ក្នុងត្រីមាសទី១ ឆ្នាំ២០២០ អិលអូអិលស៊ីសប្រេចបានប្រាក់ចំណេញមុនបង់ពន្ធចំនួន ៤៦.៥៩៤ លានរៀល ដែលត្រីមាសទី៤ ឆ្នាំ២០១៩ មានចំនួន ៤៣.២០៩ លានរៀល ដែលកើនឡើង ៣.៣៨៥ លានរៀល ស្មើនឹង ៧,៨៣%។ មូលហេតុចម្បងនៃការកើនឡើងនេះគឺដោយសារតែមានការកើនឡើងចំណូលពីការប្រាក់ចំនួន ៤៤.៨០០ លានរៀល ធៀបនឹងត្រីមាសទី៤ ឆ្នាំ២០១៩។

**៥-ការវិភាគចំណេញ/(ខាត) ក្នុងការិយបរិច្ឆេទ**

តារាងសង្ខេបប្រាក់ចំណេញ (លានរៀល)	ត្រីមាសទី៤ ឆ្នាំ២០១៩	ត្រីមាសទី១ ឆ្នាំ២០២០	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៤៣.២០៩	៤៦.៥៩៤	៣.៣៨៥	១៣,១៤%
ចំណាយពន្ធលើប្រាក់ចំណេញ	(៤.០០៦)	(៨.៦២៧)	(៤.៦២១)	-១៧,៩៣%
<b>ប្រាក់ចំណេញក្រោយបង់ពន្ធ</b>	<b>៣៩.២០៣</b>	<b>៣៧.៩៦៧</b>	<b>(១.២៣៦)</b>	<b>-៤,៨០%</b>

ក្នុងត្រីមាសទី១ ឆ្នាំ២០២០ អិលអូអិលស៊ីសប្រេចបានប្រាក់ចំណេញសុទ្ធចំនួន ៣៧.៩៦៧ លានរៀល ដែលថយចុះ ៤,៨០%។ មូលហេតុចម្បងនៃការថយចុះនេះគឺដោយសារតែការកើនឡើងចំណាយពន្ធលើប្រាក់ចំណេញចំនួន ៤.៦២១ លានរៀល។

**៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២០ គណៈគ្រប់គ្រងយល់ថា អិលអូអិលស៊ីសពុំមានកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីសដែលគួរអោយកត់សម្គាល់ឡើយ។

**ខ-កត្តាសំខាន់ៗដែលប៉ះពាល់លើផលចំណេញ**

**១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់**

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

**២-ការវិភាគពីការឡើងចុះនៃថ្លៃវត្ថុធាតុដើម**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២០ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតាទេ។

**៣-ការវិភាគលើពន្ធ**

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធធំ ដែលកំណត់ដោយអគ្គនាយកដ្ឋានពន្ធដារ។

**៤-ការវិភាគលើធាតុដែលខុសពីធម្មតា និងធាតុវិសាមញ្ញ**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២០ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

**គ-ការប្រែប្រួលសំខាន់ៗលើការលក់ និងចំណូល**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២០ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

**ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ**

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្រចាំរូបិយប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

**ង-ផលប៉ះពាល់នៃអតិផរណា**

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើ ស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សាបាននូវចីរភាពហិរញ្ញវត្ថុយ៉ាងល្អប្រសើរ។

**ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២០ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរងការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

**ផ្នែកទី ៥: ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)**

នៅក្នុងក្រឹមាសនេះ ពុំមានព័ត៌មានចាំបាច់ផ្សេងទៀតដែលត្រូវរាយការណ៍ទេ។

**ហត្ថលេខាអភិបាលរបស់បុគ្គលចុះបញ្ជីលក់មូលបត្រ**  
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ៖...២១...ស.ស...២០២០  
បានអាន និងឯកភាព

  
លោក ប៊ុនឈី ដេ ហ៊ុនរ៉ា  
ប្រធានក្រុមប្រឹក្សាភិបាល



# គំនិតវិសោធន៍ Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា  
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ [www.lolc.com.kh](http://www.lolc.com.kh)